


Barnoota 6ffaa Sadaasa 8, 2025



DIINA KEESSOO







"Ani Waaqayyo
garaa namaa fi
yaada namaa isa
dhokataa qoree
nan ilaala; nama
hundumaafis akka
akeeka isaatii fi
akka ija hojii
isaatiitti nan
kennaaf jedhe."

Ermiy. 17:10

Tooftaa waraanaa hin amansiifne erga fayyadamanii booda, masaraan Yerikoo ni jige. Israa’el magaalicha seenee lafatti dabale. Mo’icha! Kan eenyuuti? Kan Waaqayyooti, sababni isaa Israa’el waan xinnoo dha kan inni gochuu danda’u.

Tooftaa waraanaa sirriitti itti yaadamee qophaa’ame booda ammoo Aayi ni injifate. In mo’atee! Eenyuun? Saba Israa’eliin, sababni isaa Waaqayyoof iddoo hin laanne. Gara xumuraatti yeroo Waaqayyoon gaafatan, deebiin Isaa hiikkaa qaba ture: Israa’el waan cubbuu hojjeteef diinota isaa mo’achuu hin danda’u. akkamitti gargaarsa Waaqaa deebisee argachuu danda’a?



-  **Ka’umsa injifannichaa (Iyyaasuu 7:1-5, 10-13)**
-  **Sodaachuu fi rukutamuu (Iyyaasuu 7:6-9)**
-  **Abbaa badii sakatta’uu (Iyyaasuu 7:14-19)**
-  **Cubbuu Akkaan (Iyyaasuu 7:20-26)**
-  **Ammas injifannoo (Iyyaasuu 8:1-29)**

KA'UMSA INJIFANNICHAA

“Israa’el cubbuu hojjeteera; isaan kakuu koo kan ani akka isaan eeganiif isaan ajaje sana cabsaniiru. Isaan waan addaan naa baafame keessaa waan tokko tokko fudhataniiru; hataniiru; sobaniiru; waan sanas qabeenya isaanii wajjin ol kaa’ataniiru.” (Iyyaasuu 7:11)

Erga basaastonni Yerikootti ergaman gabaasa gaarii fidanii booda, tooftaa ittiin magaalicha qabatan Iyyaasuun Waaqayyoon mariisise.


Erga gabaasa basaastota Aayitti ergaman irraa fudhatee, Iyyaasuun utuu waanuma wal fakkaatu godhe ta’ee, du’a namoota 36 ni hambisa ture (Iyyaasuu 7:1-5).

Garuu sababni inni dhugaan injifatamuu isaanii maali, ykn sababni Waaqayyo akka Aayiin hin rukunneef Iyyaasuutti himu maali (Iyya. 7:11)?



Waaqayyo akka “Israa’el cubbuu hojjete” argeera. Bakki biraan itti Israa’el cubbuu akkasiitiin himatame MQ keessa hin jiru: “fincilaniiru... fudhataniiru... hataniiru... qabeenya isaaniitti dabalaniiru”

Baay’ina inni ittiin ibsame hubadhaa. Cubbuun sun nama tokkoon hojjetame, garuu Waaqayyo guutummaa sabaa itti gaafatamtoota taasise. Kakuu cabsaniiru; cubbuun buqqa’ee sabni bakkatti deebi’uu qaba.



SODAACHUU FI RUKUTAMUU

"Iyyaasuunis akkana jedhe; "Yaa Waaqayyo Gooftaa, ati maaliif akka isaan nu fixaniif harka Amoorotaatti nu kennuuf jettee saba kana Yordaanosiin ceesifte? Silaa utuu Yordaanos gamatti hafnee nuuf wayya ture!" (Iyyaasuu 7:7)



Iyyaasuu fi jaarsoliin mo'icha Aayiin isaan irra ga'eef sodaataniiru, mallattoo gaddaa sirriitti mul'atu agarsiisaniiru (Iyya. 7:6).

Badii Israa'el waggoota 40 deemsa irra turan keessatti agarsiisan bifa wal fakkaatuun irra deddeebi'aniif obsa dhabuu wal fakkaatu agarsiise: "Maaliif nu ceesifte...? Utuu gamatti hafnee nuuf wayya ture...!" (Iyya. 7:7).

Haa ta'u malee, hafuurri Iyyaasuu akka hafuura Israa'elotni lafa onaa keessatti agarsiisan sanaa hin turre. Komeen isaa aarii irraa kan ka'e hin turre, sodaa maqaan Waaqayyoo ormoota gidduutti tuffatamuu irraa kan ka'e ture (Iyya. 7:8-9).

Akkuma gochaa sabaatti amalli Waaqayyoo warra hin amanne biratti akka hiikamu sirriitti argeera. Har'a nus biyya lafaa keessatti Waaqayyoof dhuga baatota taanee itti fufna. Itti gaafatamummaa guddaa akkamiiti!



ABBAA BADII SAKATTA'UU

"Kanaafuu ganama gosa gosaan of dhi'eessaa. Gosti Waaqayyo filatu balbala balbalaan gara fuula duraatti haa ba'u; balballi Waaqayyo filatus maatii maatiidhaan gara fuula duraatti haa ba'u; maatiin Waaqayyo filatus nama tokko tokkoon gara fuula duraatti haa ba'u." (Iyyaasuu 7:14)

Cubbuu walii galaa balleessuuf (yakka guutummaa sabaa), cubbamaan baduu qaba (Iyya. 7:15). Baduu? Yoo irra deebi'e hin dhiifamuufii? Ni dhiifamaaf! Garuu Akkaan mallattoo qalbii jijjiirrannaa dhugaa tokko illee hin agarsiifne (kan gochuuf immoo carraa baayyee qaba ture).



Adeemsi sakatta'iinsaa labsamee hamma guyyaa itti aanuutti eegamaa ture (Iyya. 7:14-15)

Iyyaasuun ni callise

Gosti Yihudaa as baafaman (Iyya. 7:16)

Iyyaasuun ni callise

Maatiin Zeeraa as baafaman (Iyya. 7:17a)

Iyyaasuun ni callise

Zabdii inni geggeessaan as baafame (Iyya. 7:17b)

Iyyaasuun ni callise


Akkaan as baafame (Iyya. 7:18)

Iyyaasuun ni callise

Garramummaa fi jaalala Waaqaa agarsiisuudhaan, Iyyaasuun akka Akkaan cubbuu isaa himatu godhe (Iyya. 7:19).

Dhimmi Akkaan ni raawwate. Cubbuu isaa himateera garuu dhiifama hin gaafanne (Iyya. 7:20). Ta'eeyyuu Waaqayyo gara jabina waamicha qalbii jijjiirrannaatiif godhame hundumaa keessatti inni agarsiiseef baayyee gadde.






CUBBUU AKKAAN

“Ani waan Baabiloonii booji’ame keessaa waaroo bareedaa tokko, meetii saqilii dhibba lamaa fi warqee saqilii shantama ulfaatu arginaan kajeelee fudhadheera. Mi’i kunis dukaana koo keessatti meetii jala lafa keessatti dhokfameera.”
(Iyya. 7:21)

Iyyaasuun, Waaqayyoo ulfina kennuudhaan cubbuu isaa akka himatuuf gaafatee ture (Iyya. 7:19). Carraa isaa isa dhumaa ture. Utuu yeroo cubbuu isaa himate sana dhiifama gaafate ta’ee... Garuu hin goone, kanaaf dhiifamni hin taaneef (Lakk. 15:30-31).

Akkuma Hewaan, Akkaan “ni ilaale,” “ni hawwe,” “ni fudhate,” cubbuun isaas namoota baayyee gaaga’e (Uum. 3:6). Akkuma Anaaniyaa fi Saphiiraa, waanta Waaqayyoo addaan baafame fudhatee isaanii kaffale (Hojii 5:1-2).



Murtoo Akkaan Yerikootti godhe, faallaa Rahaabiin ture:

Rahaab

Basaastota qooxii irra dhoksite

Israa’elotatti garraamummaa agarsiifte

Sababa amantii isheetii mo’ichaa argatte

Israa’elii wajjin kakuutti seente

Jireenya ishee fi jireenya maatii ishee oolchite

Akkaan

Hatee boolla keessa dhokse

Israa’elitti rakkina fide


Hojii isaatiin mo’amuu fide

Kakuu Israa’eliin cabse

Maatii isaa wajjin ajjeefame

AMMAS INJIFANNOO

'Ergasiis Waaqayyo Iyyaasuudhaan akkana jedhe; "Hin sodaatin ykn abdii hin kutatin. Loltoota hunda fudhadhuutii ol ba'ii magaalaa Aayi loli. Ani kunoo mootii Aayi, nama isaa, magaalaa isaatii fi biyya isaa harka keetti dabarsee kenneeraatii." (Iyya. 8:1)



Akkuma Yerikootti godhe, Waaqayyo tooftaa ittiin Aayiin injifatan Iyyaasuuf kenne (Iyya. 8:1-2).

Halkan sana, magaalicha dudduuba riphani. Barii, loltoonni Aayitti siqanii akka waan baqataniitti immoo isaan dura bu'anii fiigan.

Akkuma Museen hamma Amaaleqota irratti mo'icha argatutti harka isaa ol kaase, ajaja Waaqaatiin, Iyyaasuun hamma mo'icha argatutti "meeshaa" isaa ol kaase (tarii haamtuu warri Gibxi itti fayyadaman ta'uu male meeshichi), hamma mo'icha guutuu argatuttis ol kaase (Iyya. 8:18-22, 26).

Waaqayyo ammas saba Isaatiif mo'icha ni kenna. Dachaani Akoor, bakki Akkaanii fi maatiin isaa itti ajjeefaman, balbala mo'ichaa bane, "balbala abdii" (Hose. 2:15).

Yeroo nuy dhiifama Waaqaa amantiidhaan fudhannu, Waaqayyo cubbuu keenya Akooritti awwaalee, balbala abdii immoo nuuf bana.



“Dhiibbaan waldaadhaan godhamu caalaatti sodaatamuu qabu, isa ifaatti mormii kaasuu, isa Waaqa hin beekne ykn arrabsoo miti, garuu warri dhaabbataadhaan Kiristoosiin hin agarsiifne sodaachisoo dha. Isaan kun warra eebba Waaqa Israa’eliin ittisani dha, dadhabbi waldaatti fidanii fi ifata salphaatti hin qulqulloofne fidani dha...

Kiristiyaanummaan waanta gaafa Sanbataa qofa waldaa keessatti leellifamuu fi mana qulqullummaa keessatti qofaa agarsiifamu miti; waan guyyaa hundumaa turban keessattii fi bakka hundumaatti agarsiifamu dha. Bakka hojiitti beeksifamuu fi agarsiifamuu qaba, manatti, daldala keessatti obbolootaa fi biyya lafaa keessatti mul’achuu qaba...”